

अलर्ट : 6 माह में 25 से ज्यादा स्मॉलकैप फंड ने कराया 10-19% तक नुकसान

ज्यादातर ट्रेडिंग सेशन में स्टॉक मार्केट पर दबाव दिखा ● सेंसेक्स और निफ्टी अपने पीक से 10% से ज्यादा कमजोर बीएसई स्मॉलकैप इंडेक्स 6 महीनों में 11 फीसदी कमजोर ● मिडकैप इंडेक्स इस साल 8 फीसदी कमजोर हुआ

बिजनेस डेस्क

इस बार स्मॉलकैप स्टॉक में गिरावट के चलते स्मॉलकैप फंड के शॉर्ट टर्म रिटर्न पर असर पड़ा है। 6 महीने में 25 से ज्यादा स्मॉलकैप फंड ऐसे हैं, जिनमें 10 से 19% तक की गिरावट दर्ज की गई है। सितंबर में पीक बनाने के बाद से अब तक ज्यादातर ट्रेडिंग सेशन में स्टॉक मार्केट पर दबाव देखने को मिला है। सेंसेक्स और निफ्टी दोनों इंडेक्स अपने पीक से 10 फीसदी से ज्यादा कमजोर हुए हैं। इस साल अभी बाजार में गिरावट जारी है। हालांकि बिकवाली का सबसे ज्यादा असर स्मॉलकैप सेगमेंट में देखने को मिल रहा है। बीएसई स्मॉलकैप इंडेक्स बीते 6 महीनों में 11 फीसदी कमजोर हुआ है। इस साल भी इंडेक्स में करीब 11 फीसदी ही गिरावट है। फिलहाल स्मॉलकैप शेयरों में बिकवाली का असर स्मॉलकैप म्यूचुअल फंड में एसआईपी रिटर्न भी दिख रहा है। इक्विटी मार्केट की बात करें तो बीएसई स्मॉलकैप इंडेक्स इस साल अबतक करीब 11 फीसदी कमजोर हुआ है। वहीं, 6 महीने में भी इसमें इतनी ही गिरावट रही है। जो अन्य प्रमुख इंडेक्स के मुकाबले सबसे ज्यादा है। इस साल अबतक सेंसेक्स में 1.65 फीसदी और निफ्टी में 1.50 फीसदी गिरावट रही है। मिडकैप इंडेक्स इस साल 8 फीसदी कमजोर हुआ है तो बीएसई 500 इंडेक्स में 4.5 फीसदी गिरावट रही है। बैंक निफ्टी इस दौरान 3.17 फीसदी और निफ्टी आईटी इंडेक्स करीब 3 फीसदी कमजोर हुआ है।

स्मॉलकैप फंड : बिगड़ा रिटर्न

फंड	गिरावट
■ मिराए एसेट निफ्टी स्मॉलकैप 250 मोमेंटम क्वालिटी 100 इंडीएफ:	-19.73%
■ व्वांट स्मॉल कैप फंड:	-14.02%
■ एबीएसएल स्मॉल कैप फंड:	-13.65%
■ बडौदा बीएनपी परिचास स्मॉल कैप फंड:	-13.30%
■ फ्रैकलिन इंडिया छोटी कंपनी फंड:	-13.06%
■ डीएसपी निफ्टी स्मॉलकैप 250 क्वालिटी 50 इंडेक्स:	-12.94%
■ महिंद्रा मैनुलाइफ स्मॉल कैप फंड:	-12.89%
■ निपॉन इंडिया स्मॉल कैप फंड:	-12.73%
■ मोतीलाल ओसवाल निफ्टी स्मॉलकैप 250 इंडीएफ:	-12.63%
■ आईसीआईआईसीआई पू निफ्टी स्मॉलकैप 250 इंडेक्स:	-12.59%
■ एसबीआई निफ्टी स्मॉलकैप 250 इंडेक्स:	-12.57%
■ एचडीएफसी निफ्टी स्मॉलकैप 250 इंडेक्स:	-12.56%
■ निपॉन इंडिया निफ्टी स्मॉलकैप 250 इंडेक्स:	-12.51%
■ मोतीलाल ओसवाल निफ्टी स्मॉलकैप 250 इंडेक्स:	-12.51%
■ एचडीएफसी निफ्टी स्मॉलकैप 250 इंडीएफ:	-12.46%

■ एडलवाइस निफ्टी स्मॉलकैप 250 इंडेक्स:

-12.46%

■ एचएसबीसी स्मॉल कैप फंड:

-11.52%

■ एसबीआई स्मॉल कैप फंड:

-11.42%

■ कोटक निफ्टी स्मॉलकैप 50 इंडेक्स:

-11.02%

■ एबीएसएल निफ्टी स्मॉलकैप 50 इंडेक्स:

-11.02%

■ एक्सिस निफ्टी स्मॉलकैप 50 इंडेक्स:

-11.01%

■ केनरा रोबेको स्मॉल कैप फंड:

-10.86%

■ आईसीआईसीआई पू स्मॉलकैप फंड:

-10.55%

■ बैंक ऑफ इंडिया स्मॉल कैप फंड:

-10.15%

■ कोटक स्मॉल कैप फंड:

-10%

■ यूनियन स्मॉल कैप फंड:

-10%

स्मॉलकैप में अस्थिरता वजह

बाजार के जानकारों का कहना है कि स्मॉलकैप सेगमेंट में पिछले साल लगातार भारी इनफ्लो देखने को मिला था। वहीं, बाजार की जो रेली सितंबर तक चली है, उसमें स्मॉलकैप शेयरों में बहुत ज्यादा तेजी आई। स्मॉलकैप इंडेक्स में अन्य इंडेक्स के मुकाबले बहुत ज्यादा मजबूती देखने को मिली। वहीं, अब बाजार वोलेटाइल है तो ऐसे में स्मॉलकैप सेगमेंट में सबसे ज्यादा अस्थिरता देखने को मिल रही है। ऐसा आमतौर पर होता भी है कि बाजार के गिरावट के दौर में स्मॉलकैप में ज्यादा अस्थिरता दिखती है। हालांकि यह दौर ज्यादा नहीं चलता। बजट के बाद फिर इन फंडों में रेली देखने को मिल सकती है।

स्मॉल कैप फंड : कौन करें निवेश

फाइनेंशियल एडवाइजर हमेशा सलाह देते हैं कि जो इन्वेस्टर्स हाईरिटर्न के लिए हाई रिस्क लेने की तैयार हैं, वे स्मॉल कैप फंडों में निवेश कर सकते हैं। कहने का मतलब है कि जो निवेशक बाजार का ज्यादा रिस्क लेने की क्षमता रखते हैं, वे स्मॉल कैप कैटेगरी में निवेश करने पर विचार कर सकते हैं। हालांकि स्मॉलकैप फंडों में उनके निवेश का लक्ष्य कम से कम 5 साल का होना चाहिए। लंबी अवधि में किए गए निवेश से शॉर्ट टर्म की वोलेटिलिटी का रिस्क कम हो जाता है। स्मॉल-कैप म्यूचुअल फंड प्रमुख रूप से 5,000 करोड़ रुपये से कम मार्केट कैपिटलाइजेशन वाली कंपनियों के शेयरों में निवेश करते हैं। यह इक्विटी म्यूचुअल फंड की एक सब-कैटेगरी है और इनका प्रदर्शन बाजार के उतार-चढ़ाव से प्रभावित होता है। स्मॉल कैप कंपनियों में बाजार में गिरावट के दौरान अधिक अस्थिरता यानी वोलेटिलिटी दिखती है। हालांकि बेस्ट स्मॉल-कैप म्यूचुअल फंड में लंबी

अवधि में हाई रिटर्न देने की क्षमता होती है।

5 साल में कैसा रहा एसआईपी रिटर्न

बीते 5 साल में स्मॉलकैप फंडों का एसआईपी रिटर्न देखें तो यह हाई रहा है। 15 से ज्यादा फंड में सालाना 25 फीसदी या इससे ज्यादा रिटर्न मिला है, जिनमें कुछ के नाम इस प्रकार हैं।

पांच साल में इन्होंने दिया बढ़िया रिटर्न

फंड का नाम	रिटर्न
■ व्वांट स्मॉल कैप फंड:	35%
■ निपॉन इंडिया स्मॉल कैप फंड:	30.64%
■ इनवेस्टको इंडिया स्मॉलकैप फंड:	29%
■ टाटा स्मॉल कैप फंड:	28%
■ एचएसबीसी स्मॉल कैप फंड:	28%
■ एडलवाइस स्मॉल कैप फंड:	27.76%
■ फ्रैकलिन इंडिया स्मॉल कैप फंड:	27.61%
■ एलआईसी एमएफ स्मॉल कैप फंड:	27.58%
■ बैंक ऑफ इंडिया स्मॉल कैप फंड:	27%
■ एचडीएफसी स्मॉल कैप फंड:	26.76%
■ केनरा रोबेको स्मॉल कैप फंड:	25.67%
■ आईसीआईसीआई पू स्मॉलकैप फंड:	25.35%

(डिस्क्लेमर: किसी भी इक्विटी फंड में पुराना रिटर्न आगे भी जारी रहेगा या नहीं, इसकी गारंटी नहीं है। यह भविष्य में कायम भी रह सकता है और नहीं भी। बाजार में जोखिम होते हैं, इसलिए निवेश करने के पहले एक्सपर्ट की सलाह जरूर लें।)

बाजार के उतार-चढ़ाव में हाइब्रिड फंड हो सकते हैं निवेश के लिए अच्छा सौदा

{ सुझाव बिजनेस डेस्क }

शेयर बाजार में हाल के दिनों में काफी उतार-चढ़ाव देखने को मिल रहा है। ऐसे निवेशकों की चिंता भी लगातार बढ़ती है और निवेश के लिए एक अच्छा और सुरक्षित विकल्प चुनना भारी हो जाता है। ऐसे में हाइब्रिड म्यूचुअल फंड्स अच्छा ऑप्शन हो सकता है। बाजार के जानकारों का कहना है कि ये फंड्स अलग-अलग तरह की असेट्स को मिलाकर बनाए जाते हैं। इससे नुकसान का खतरा कम हो जाता है। जो लोग शेयरों में निवेश करना चाहते हैं साथ ही टैक्स भी बचाना चाहते हैं, लेकिन वैल्यूएशन और उतार-चढ़ाव के कारण उनके कदम डामगा रहे हैं। ऐसे निवेशकों के लिए हाइब्रिड फंड्स निवेश के लिए अच्छा ऑप्शन हो सकते हैं। एक रिपोर्ट के मुताबिक, ये फंड्स अलग-अलग तरह की असेट्स को मिलाकर बनाए जाते हैं। जिससे नुकसान का खतरा कम हो जाता है। जानकारों का कहला है कि मिड और स्मॉलकैप की तुलना में लार्जकैप के शेयरों के दाम अभी ठीक-ठाक हैं। इसलिए निवेश इनकी ओर रुख कर सकते हैं। ऐसा करना कोई नुकसान का सौदा नहीं है। हालांकि रिटर्न कुछ कम हो सकता है, लेकिन लॉन्ग टर्म में देखेंगे तो आप अच्छा मुनाफा कमा पाएंगे और टैक्स भी बचा लेंगे।

क्या कहते हैं आंकड़े

एचडीएफसी म्यूचुअल फंड के आंकड़े बताते हैं कि पिछले 22 वर्षों में शेयरों ने 12 बार, सोने ने 9 बार और डेट ने सिर्फ एक बार बेहतर प्रदर्शन किया है। इससे साफ है कि हाइब्रिड स्ट्रेटेजी कितनी जरूरी है। आईसीआईसीआई प्रूडेंशियल म्यूचुअल फंड के आंकड़ों के मुताबिक, वर्तमान में निफ्टी 50 (जिसमें बड़ी कंपनियों के शेयर हैं) का पीई 23 है। पिछले पांच साल के औसत 24.4 से थोड़ा कम है। लेकिन बीएसई मिडकैप का पीई 43.1 और बीएसई स्मॉलकैप 250 का

- इनमें टैक्स में बचत और नुकसान का कम होता है खतरा
- अलग-अलग तरह की असेट्स को मिलाकर बनाए जाते हैं
- इससे निवेशकों के लिए नुकसान का खतरा कम हो जाता है

पीई 43.2 है। ये पिछले पांच साल के औसत पीई (33.8 और 27.4) से काफी ज्यादा है। इससे पता चलता है कि लार्जकैप की तुलना में स्मॉल और मिडकैप महंगे हैं।

तक इक्विटी होते हैं। बैलेंस्ड अडवांटेज फंड्स में औसतन 50% से 60% इक्विटी होते हैं, जबकि एग्रेसिव हाइब्रिड फंड्स में 65% से 75% तक।

कैसे होता है अलोकेशन

जानकारों का कहना है कि हाइब्रिड फंड्स में ज्यादातर बड़ी कंपनियों (लार्जकैप) के शेयर होते हैं, जिनके वैल्यू अभी फेयर हैं। वेल्थ मैनेजर्स बताते हैं कि ज्यादातर हाइब्रिड फंड्स में मीडियम और छोटी कंपनियों के शेयर बहुत कम होते हैं। हाइब्रिड फंड्स में इक्विटीज का हिस्सा 20% से 70% तक होता है, ये फंड के कैटेग्री पे निर्भर करता है। इक्विटी सेविंग्स फंड्स में सबसे कम 10% से 35% तक शेयर होते हैं। उसके बाद मल्टी असेट फंड्स आते हैं। इनमें 25% से 65%

ऐसे में क्या करें निवेशक

जो लोग फिक्स्ड डिपॉजिट से शेयरों में आना चाहते हैं और ज्यादा जोखिम नहीं उठाना चाहते हैं, वो अपने रिस्क के हिसाब से अलग-अलग तरह के हाइब्रिड फंड्स में निवेश कर सकते हैं। आप इक्विटी सेविंग्स, बैलेंस्ड अडवांटेज, मल्टी असेट और एग्रेसिव हाइब्रिड फंड्स में बराबर-बराबर पैसा लगा सकते हैं। इसमें नुकसान होने की संभावना बेहद कम होती है। ऐसे में यह निवेशकों के लिए सुरक्षित विकल्प हो सकते हैं।

लॉन्ग टर्म में देखेंगे तो अच्छा मुनाफा कमा पाएंगे, टैक्स बचेगा मिड और स्मॉलकैप की तुलना में लार्जकैप शेयर अभी फिट है

क्यों जरूरी हाइब्रिड स्ट्रेटेजी

एचडीएफसी म्यूचुअल फंड के आंकड़े बताते हैं कि पिछले 22 वर्षों में शेयरों ने 12 बार, सोने ने 9 बार और डेट ने सिर्फ एक बार बेहतर प्रदर्शन किया है। इससे साफ है कि हाइब्रिड स्ट्रेटेजी कितनी जरूरी है। वेल्थ मैनेजर्स कहते हैं कि हाइब्रिड फंड्स टैक्स में बचत कराते हैं। अगर कोई खुद शेयर, डेट व सोने में निवेश करके अपना पोर्टफोलियो बनाता है, तो उसे शॉर्ट टर्म कैपिटल गेन्स टैक्स या फिर अपनी स्लैब के हिसाब से ज्यादा टैक्स देना पड़ सकता है, जिससे इनकम कम होती है। लेकिन हाइब्रिड फंड्स में निवेश करने से टैक्स में बचत होती है। इसकी वजह ये है कि इनमें से ज्यादातर कैटेगरीज को टैक्स के लिए इक्विटी फंड्स की तरह माना जाता है।

हाइब्रिड फंड क्या हैं

हाइब्रिड म्यूचुअल फंड एक निवेश फंड है जो अपनी परिसंपत्तियों को विभिन्न क्षेत्रों में फैलाता है। आम तौर पर, ये फंड स्टॉक और बॉन्ड में निवेश करते हैं, लेकिन अपने पोर्टफोलियो में सोना, अंतर्राष्ट्रीय इक्विटी, रियल एस्टेट, आईटी, फार्मा आदि जैसी अन्य परिसंपत्तियां भी शामिल कर सकते हैं। हाइब्रिड फंड द्वारा प्रदान किया गया विविधीकरण बाजार के जोखिमों को नियंत्रित करने और एकल परिसंपत्ति बर्ग पर ध्यान केंद्रित करने के बजाय अपेक्षाकृत स्थिर लाभ प्राप्त करने में मदद कर सकता है।

एसआईपी के जरिए म्यूचुअल फंड में निवेश करें, एक लाख रुपये हर माह कई वर्षों तक मिलते रहेंगे

मोटा रिटर्न हमेशा से ही रिस्क भरा होता रहा है, अब निवेशक अच्छे रिटर्न के लिए रिस्क पसंद कर रहे

फ्यूचर प्लानिंग

हर माह करने होंगे 15,000 रुपये निवेश, बरसेगा धन

बिजनेस डेस्क

अमीर बनना और बड़ा फंड बनाना हर किसी का सपना होता है। इसके लिए हर कोई अपने-अपने तरीके से जतन भी करता है। कोई बाजार में निवेश करता है तो कोई, जमीन, गहने, इंडीएफ, म्यूचुअल फंड, एफडी-आरडी में निवेश अपना भविष्य सुरक्षित करने की जुगत लगाता है। इसलिए हर कोई अलग-अलग तरीके अपनाता है। हालांकि एक निवेश ऐसा भी जहां शुरूआत में आपको हर महीने 15,000 रुपये निवेश करने होंगे और बुढ़ापे में आपको वित्त की कोई जरूरत नहीं होगी और आप आसानी से अपने लिए बढ़िया फंड तैयार कर लेंगे। हालांकि बड़ा फंड बनाने के लिए काफी निवेशक अलग-अलग स्कीम में निवेश करते हैं। फ्यूचर फाइनेंशियल प्लानिंग कई बार गड़बड़ भी हो जाती है। कई प्लान ऐसे हैं, जिनमें आप निवेश कर जिंदगीभर मोटी कमाई कर सकते हैं। आप हर महीने कुछ रकम निवेश कर जिंदगीभर एक लाख रुपये या उससे ज्यादा धर बैठे कमा सकते हैं।

हर कोई कर रहा निवेश

आज के समय काफी लोग अपनी कमाई का कुछ हिस्सा अलग-अलग जगह पर निवेश कर रहे हैं। कोई एफडी में निवेश कर रहा है तो कोई शेयर मार्केट या दूसरी जगह अपना पैसा लगा रहा है। कुछ प्लान और स्कीम ऐसी हैं जिनमें निवेश करके मोटी कमाई की जा सकती है। हालांकि मोटा रिटर्न हमेशा से रिस्क भरा होता है, लेकिन काफी निवेशक अच्छे रिटर्न के लिए रिस्क भी लेना पसंद करते हैं।

कितना कमा सकते हैं

आप हर महीने जिंदगी भर एक लाख रुपये धर बैठे कमा सकते हैं। इसके लिए आपको कुछ वर्षों तक हर महीने 15 हजार रुपये निवेश करने होंगे। इसके बाद आपको एक लाख रुपये हर महीने आपको एक लाख रुपये मिलते रहेंगे। फिर भी कई करोड़ रुपये आपके पास बचे होंगे। यह रकम इतनी हो जाएगी कि आपकी सौत पुष्ट भी घर बैठकर कमाई कर सकेगी। यह कमाई कैसे होगी, इसके बारे में इस रिपोर्ट में बताया गया है।

कितना मिलता है रिटर्न?

निवेश के लिए काफी लोग अमी भी एफडी को पसंद करते हैं। इसका कारण है कि इसमें 6 से 9 फीसदी तक का फिक्स्ड रिटर्न मिल जाता है। हालांकि यह रिटर्न बैंक पर निर्भर करता है। समय-समय पर बैंक इस ब्याज में बदलाव करते रहते हैं। लेकिन धर बैठे एक लाख रुपये की कमाई एफडी में निवेश करके नहीं की जा सकती। इसके लिए आपको दूसरी स्कीम में निवेश करना होगा।

कहां करना होगा निवेश

आपको अच्छी कमाई के लिए एसआईपी के जरिए म्यूचुअल फंड में निवेश करना होगा। आपको हर महीने 15 हजार रुपये 20 साल तक किसी म्यूचुअल फंड में निवेश करने होंगे। 15 फीसदी सालाना रिटर्न के हिसाब से 20 साल बाद यह रकम बढ़कर 2.27 करोड़ रुपये हो जाएगी। इसमें 36 लाख रुपये आपके निवेश के और बाकी की रकम ब्याज की होगी।

कैसे मिलेंगे एक लाख हर महीने

20 साल बाद आपको कोई काम करने की जरूरत नहीं है। इन 2.27 करोड़ रुपये में से 27 लाख रुपये आप अपने किसी काम में खर्च कर सकते हैं। बाकी के दो करोड़ रुपये एसडब्ल्यूपी में निवेश कर दें। एसआईपी का मतलब हर महीने रकम जमा करना है तो एसडब्ल्यूपी का मतलब हर महीने रकम निकालना। इसमें भी यह रकम म्यूचुअल फंड में लगानी होती है। अगर कोई म्यूचुअल फंड सालाना 9 फीसदी का ब्याज दे रहा है तो भी आप 30 साल तक एक लाख रुपये हर महीने निकाल सकेंगे।

बच्चों के बच्चे भी करेंगे कमाई

आपके इस निवेश से आपके बच्चे और उनके बच्चों के बच्चे भी जिंदगीभर कम से कम एक लाख रुपये हर महीने कमाते रहेंगे। ध्यान रखें कि अगर आप हर महीने एक लाख रुपये से ज्यादा चाहते हैं तो वह भी मिल सकते हैं लेकिन इसमें कई बार आपका फंड यानी 2 करोड़ रुपये जल्दी खत्म हो सकते हैं। एसडब्ल्यूपी में रकम का चुनाव करने के लिए इंटरनेट पर कई कैलकुलेटर मौजूद हैं। आप उनकी भी मदद ले सकते हैं।

टर्म इंश्योरेंस, सही प्लान व कवरेज के लिए इन बातों का रखना ध्यान

{ जानकारी बिजनेस डेस्क }

परिवार के आर्थिक भविष्य और उसकी सुरक्षा की फिक्र हर किसी को रहती है। लोग लाइफ इंश्योरेंस इसी फिक्र को दूर करने के लिए लेते हैं, लेकिन लाइफ इंश्योरेंस के एंडोमेंट प्लान के जरिये पर्याप्त कवरेज लेने पर काफी महंगा प्रीमियम भरना पड़ता है। ऐसे में कई लोग प्रीमियम भरने की क्षमता को देखकर कवरेज लेते हैं, जो काफी नहीं होता, जबकि कवरेज पर्याप्त न हो तो लाइफ इंश्योरेंस लेने का उद्देश्य ही पूरा नहीं होता। टर्म लाइफ इंश्योरेंस प्लान के जरिये कम खर्च में भी जरूरत के मुताबिक कवरेज लिया जा सकता है। यह जीवन बीमा कवरेज का सबसे आसान और किफायती तरीका है। टर्म लाइफ इंश्योरेंस लेने के लिए सबसे पहले तो इस प्लान का सही मतलब समझना जरूरी है। दरअसल, टर्म इंश्योरेंस एक ऐसा जीवन बीमा प्लान है, जो निश्चित अवधि (टर्म) तक सुरक्षा प्रदान करता है। अगर इस अवधि के दौरान पॉलिसीधारक का निधन हो जाता है, तो बीमा कंपनी द्वारा उसके नागिनगी को कवरेज के हिसाब से एकमुश्त रकम दी जाती है। यह एक प्योर प्रोटेक्शन प्लान होता है। यानी इसमें किसी तरह का निवेश या सेविंग का पहलू जुड़ा हुआ नहीं होता।

यह किफायती क्यों

टर्म लाइफ इंश्योरेंस की सबसे बड़ी खासियत इसका कम प्रीमियम है। कवरेज की तुलना में इसका प्रीमियम इतना कम इसलिए होता है, क्योंकि इसमें केवल 'डेथ कवर' दिया जाता है और प्रीमियम के तौर पर भरे गए पैसों पर कोई रिटर्न या प्रॉफिट नहीं मिलता, लेकिन एंडोमेंट प्लान्स की तुलना में इसकी प्रीमियम की दरें इतनी कम होती हैं, जिससे आपको कम लागत में अधिक बीमा कवर लेने का मौका मिलता है।

कितना कवरेज लें

सही टर्म इंश्योरेंस कवरेज का चुनाव करना बेहद जरूरी है। बीमा कवरेज की रकम इतनी होनी चाहिए कि बीमा कराने वाले के न रहने पर उसके परिवार की आर्थिक जरूरतें आसानी से पूरी हो सकें। कवरेज की रकम तय करते समय आपको अपनी मौजूदा आर्थिक जिम्मेदारियों और जरूरतों, मसलन, होम लोन, कार लोन, बच्चों के एजुकेशन और बैनिक खर्चों की ध्यान में रखना चाहिए। इसके अलावा, भविष्य में बढ़ने वाली महंगाई और अन्य संभावित खर्चों को शामिल करना भी जरूरी है। आमतौर पर माना जाता है कि टर्म इंश्योरेंस का कवरेज की रकम आपको सालाना आमदनी के मुकाबले 10-15 गुना होनी चाहिए। यानी अगर आपकी सालाना आमदनी 10 लाख रुपये है, तो टर्म इंश्योरेंस 1 से 1.5 करोड़ होना जरूरी है।

सही अवधि कैसे चुनें

बीमा कवरेज की अवधि का चुनाव करते समय यह ध्यान में रखें कि पॉलिसी की अवधि आपको एक्टिव अर्निंग लाइफ यानी कामकाजी उम्र को जरूर कवर करती हो। टर्म लाइफ इंश्योरेंस प्लान के कवरेज की अवधि इतनी होनी चाहिए कि जब तक आपके आश्रित परिवार को आपके आर्थिक सपोर्ट की जरूरत है, कम से कम तब तक वे सुरक्षित रहें। अगर आपके बच्चे अभी छोटे हैं या आपके पास लंबी अवधि के ऋण हैं, तो आपको लंबी अवधि का टर्म प्लान लेना चाहिए।

राइडर्स और अन्य लाभ चेक करें

इंश्योरेंस प्लान के साथ आने वाले राइडर्स का मतलब है, ऐसे एक्स्ट्रा बेनिफिट यानी अतिरिक्त लाभ, जिन्हें आप अपने टर्म इंश्योरेंस प्लान में जोड़ सकते हैं। इनमें किटिकल इलनेस कवर, एक्सीडेंटल डेथ कवर और प्रीमियम वेवर जैसे बेनिफिट शामिल होते हैं। ये राइडर, अतिरिक्त सुरक्षा तो देने हैं, लेकिन इनके लिए एक्स्ट्रा प्रीमियम भी भरना पड़ सकता है। अपनी जरूरतों को ध्यान में रखते हुए यह तय कर सकते हैं कि कौन सा राइडर आपके लिए फायदेमंद है। टर्म इंश्योरेंस प्लान में प्रीमियम पेमेंट यानी भुगतान के लिए अलग-अलग ऑप्शन उपलब्ध होते हैं। आप सालाना, छमाही, तिमाही या मंथली आधार पर भी प्रीमियम का भुगतान कर सकते हैं।

रिन्यूएबिलिटी और कन्वर्टिबिलिटी

कुछ टर्म लाइफ इंश्योरेंस प्लान में रिन्यूएबिलिटी और कन्वर्टिबिलिटी जैसे ऑप्शन भी दिए जाते हैं। रिन्यूएबिलिटी का ऑप्शन आपको पॉलिसी प्रीरियड खत्म होने के बाद बिना किसी नए मेडिकल टेस्ट के इसे आगे बढ़ाने की सुविधा देता है। वहीं, कन्वर्टिबिलिटी का ऑप्शन आपको अपने टर्म प्लान को किसी और तरह के जीवन बीमा प्लान में बदलने की सुविधा देता है। हालांकि, इन ऑप्शन्स के साथ प्रीमियम की रकम बढ़ सकती है, इसलिए इन्हें चुनने से पहले सभी पहलुओं को अच्छी तरह समझना जरूरी है।

सेहत और उम्र का असर

आपकी उम्र और स्वास्थ्य आपके बीमा पॉलिसी की प्रीमियम दरों को सीधे प्रभावित करते हैं। आमतौर पर, जितनी कम उम्र में आप टर्म इंश्योरेंस खरीदते हैं, प्रीमियम उतना ही कम देना पड़ता है। अगर आप पहले से ही किसी गंभीर बीमारी से पीड़ित हैं, तो आपकी प्रीमियम दरें अधिक हो सकती हैं। इसलिए, टर्म इंश्योरेंस को जल्द से जल्द लेना फायदेमंद होता है। पॉलिसी खरीदने से पहले उससे जुड़ी शर्तों और नियमों को अच्छी तरह से पढ़ना और समझना जरूरी है। बीमा पॉलिसी में कुछ एक्स्क्लूजन्स भी होते हैं, जिनके तहत बीमा कंपनी क्लेम हो सकता है।

क्लेम सेटलमेंट रेशियो भी देखें

इंश्योरेंस कवरेज लेने से पहले यह देखना भी जरूरी है कि आप जिस बीमा कंपनी का प्लान लेने की सोच रहे हैं, उसका क्लेम सेटलमेंट रेशियो कितना है। क्लेम सेटलमेंट रेशियो से पता चलता है कि बीमा कंपनी ने अपने पॉलिसीहोल्डर्स के कितने प्रतिशत क्लेम यानी दावों का निपटारा किया गया है। अगर यह रेशियो अधिक है, तो उससे पता चलता है कि बीमा कंपनी अपने ग्राहकों के प्रति जिम्मेदार है और समय पर दावों का भुगतान करती है।

टर्म इंश्योरेंस प्लान को बीच में बंद न करें

कई बार लोग यह सोचकर टर्म इंश्योरेंस प्लान को पूरी अवधि तक जारी नहीं रखते कि इसके प्रीमियम में भरे जाने वाले पैसों पर कोई रिटर्न मिलना तो दूर, प्रीमियम की रकम भी वापस नहीं मिलेगी, लेकिन ऐसा सोचना सही नहीं है, क्योंकि इंश्योरेंस का मकसद सुरक्षा देना है, रिटर्न देना नहीं। अगर आप एक बराबर कवरेज वाले किसी एंडोमेंट प्लान और टर्म प्लान के प्रीमियम की तुलना करें, और टर्म प्लान में होने वाली प्रीमियम की बचत को किसी अच्छे म्यूचुअल फंड की एसआईपी में लगा दें, तो पॉलिसी की पूरी अवधि के दौरान आपको मिलने वाला कुल रिटर्न एंडोमेंट प्लान के मुकाबले बहुत अधिक हो सकता है।

पुलिस ने वारदात में शामिल दो आरोपितों को किया गिरफ्तार

गोहान्।। भगत पूरन सिंह महिला
विषय खासपूर कला के संस्कृत
दिमाग में शैवनाथ को विस्तारक
व्याख्यान आयोजित किया गया।
कार्यक्रम में छात्रों को वैदिक
साहित्य का महत्व बताया गया। विषय
विशेषतः कुरुक्षेत्र विजयवाक्यादि के
सेवाविहारी प्रो. राजेश्वर प्रसाद मिश्र
ने स्वातंत्र्योत्तर प्रथम वर्ष की छात्रों को
के लिए वैदिक साहित्य में आरम्भ
एवं उपनिषद् ग्रन्थों की उपयोगिता
एवं महत्व विषय पर व्याख्यान दिया
एवं छात्रों को वैदिक साहित्य की
विशेषताओं से अवगत कराया। प्रो.
मिश्र ने अपने व्याख्यान में विद्या-
अविद्या, समुत्पत्ति-असमृत्ति, पञ्चरात्र-
नविक्रता आख्यान, आत्मा के स्वरूप
एवं मृत्यु के रहस्य को बड़ी गहनता
से स्पष्ट किया। विमानाश्रमिका
श्रीलेखा चौध ने मुख्य वक्ता का
अभिनेदन किया। भाषा एवं कला
संकाय के अध्यक्ष डॉ. आशुतोष वर्मा
ने छात्रों को प्राचीन भारतीय ग्रन्थों
में वर्णित आदर्श संस्कृति एवं उनमें
निहित विशिष्ट ज्ञान को ग्रहण करने
एवं व्यवहार में उसे उतारने के लिए
प्रेरित किया।

[illegible]

ख़बर संक्षेप

देवकुल सदन का वार्षिक उत्सव समारोह आज गन्नौर। ललहेडी रोड स्थित देवकुल शिक्षा सदन का वार्षिक उत्सव आज रविवार 9 फरवरी को धूमधाम से मनाया जाएगा। वार्षिकोत्सव समारोह में मुख्य अतिथि बीईओ आजाद सिंह दहिया, सुशील त्यागी (प्रेसिडेंट हुसा गनौर) होंगे। यह जानकारी स्कूल के प्रबंधक नीरज ने दी।



महलाना में शुरू किया गया सात दिवसीय शिविर सोनीपत। टीका राम कन्या महाविद्यालय में शनिवार को एनएसएस की यूनिट 1 और 2 द्वारा सात दिवसीय शिविर का शुभारंभ गांव महलाना में किया गया। कॉलेज प्राचार्या गीता द्वारा हरी झंडी दिखाकर सात दिवसीय शिविर का शुभारंभ किया गया। प्राचार्या ने छात्राओं को अनुशासन में रहने का संदेश देते हुए उन्हें समाज कल्याण के लिए प्रेरित किया। साथ ही स्वयंसेविकाओं ने देश की एकता व अखंडता को बनाए रखने की शपथ ली। इस अवसर पर एनएसएस की संयोजिकाएं दीपशिखा व डॉ. आशा रानी भी मौजूद रही। शिविर में 107 स्वयंसेविकाओं की भागीदारी रही। शिविर के प्रथम दिवस पर महलाना गांव के स्कूल में राजबीर सिंह, राजेंद्र व सुनील ने स्वयंसेविकाओं को सड़क सुरक्षा के नियमों के बारे में जानकारी देते हुए उनका पालन करने की प्रेरणा दी। उन्होंने स्वयंसेविकाओं को सड़क दुर्घटनाओं के प्रति जागरूक किया तथा उन्हें यातायात नियमों का पालन करने की सलाह दी।

छात्राओं ने संग्रहालय का भ्रमण किया सोनीपत। राजकीय महिला महाविद्यालय के इतिहास विभाग द्वारा इतिहास की 45 छात्राओं को सोनीपत के कोट मोहल्ले में स्थित स्वर्णप्रस्थ संग्रहालय का शैक्षणिक भ्रमण करवाया गया। प्राचार्या डॉ. नरेश कुमार ने बताया कि हमे अपने देश और प्रान्त के साथ साथ अपने जिले का इतिहास भी पता होना चाहिए। इतिहास विभाग के अध्यक्ष डॉ. नवीन वशिष्ठ भी साथ रही।

दिल्ली फतह पर भाजपा कार्यकर्ताओं ने मनाया जश्न

कैबिनेट मंत्री डॉ शर्मा बोले, दिल्ली की जनता ने निभाया वायदा > दिल्ली विधानसभा चुनाव में भाजपा की प्रचंड जीत पर खुशी मनाई

प्रधानमंत्री नरेंद्र मोदी के योग्य नेतृत्व और कार्यकर्ताओं की अथक मेहनत का परिणाम : योगेश कौशिक

हरिभूमि न्यूज़ >>> गन्नौर

दिल्ली विधानसभा चुनाव में भारतीय जनता पार्टी की प्रचंड जीत पर गन्नौर के सभी कार्यकर्ताओं, पदाधिकारियों ने भाजपा युवा नेता योगेश कौशिक के नेतृत्व में लड्डू बाटकर खुशी की । भाजपा युवा नेता योगेश कौशिक ने संबोधित करते हुए कहा कि यह जीत पार्टी की नीतियों, प्रधानमंत्री नरेंद्र मोदी के दूरदर्शी नेतृत्व और कार्यकर्ताओं की अथक मेहनत का परिणाम है। दिल्ली की जनता ने आम आदमी पार्टी के झूठे वादों पर विश्वास नहीं किया और पिछले 10 वर्षों में दिल्ली की दुर्गति करने वाली आम आदमी पार्टी और अरविंद केजरीवाल को पूरी तरह नकार दिया है। यह जीत जनता का भाजपा पर अटूट विश्वास और प्रधानमंत्री मोदी जी की विकासवादी नीतियों की जीत है। दिल्ली के लोगों ने भ्रष्टाचार, अव्यवस्था और झूठी राजनीति को अस्वीकार कर विकास के पक्ष में वोट दिया है। कौशिक ने कहा कि भारतीय जनता पार्टी हमेशा से /”सबका साथ, सबका विकास/” की नीति पर कार्य करती रही है, और दिल्ली की जनता ने इस पर भरोसा जताते हुए



गन्नौर। दिल्ली विधानसभा चुनाव में प्रचंड जीत पर भाजपा युवा नेता योगेश कौशिक के नेतृत्व में लड्डू बाटकर खुशी मनाते हुए।

भाजपा को भारी बहुमत से विजयी बनाया। भाजपा नेता विद्या भूषण हसीजा ने कहा कि यह जीत कार्यकर्ताओं की मेहनत, भाजपा सरकार की पारदर्शी नीतियों और प्रधानमंत्री मोदी के कुशल नेतृत्व की जीत है। दिल्ली की जनता ने भाजपा पर जो विश्वास जताया है। इस मौके पर राहुल कौशिक व अन्य मौजूद रहे।



कार्यकर्ताओं ने भाजपा नेता देवेन्द्र कौशिक को दी बधाई

गन्नौर। दिल्ली चुनाव में भाजपा की जीत पर कार्यकर्ताओं ने भाजपा नेता देवेन्द्र कौशिक के आवास पर पहुंच कर उन्हें बधाई दी। देवेन्द्र कौशिक ने जीत का श्रेय देश के प्रधानमंत्री नरेंद्र मोदी को दिया। उन्होंने कहा कि 12 साल के कार्यकाल में अरविंद केजरीवाल सरकार में दिल्ली को पीछे धकेल दिया। वहीं हरियाणा में भाजपा सरकार के कार्यकाल में लगातार तीसरे कार्यकाल में हो रहे विकास को देखते हुए दिल्ली की जनता ने भाजपा को प्रचंड बहुमत दिलाया। उन्होंने कहा कि अब हरियाणा की तर्ज पर दिल्ली में विकास होगा।

दिल्ली ने भाजपा की कल्याणकारी नीतियों पर लगाई मुहर
गोहाणा। बरोदा हलका से भाजपा के पूर्व प्रत्याशी प्रदीप सांगवान ने कहा कि दिल्ली के चुनाव में भाजपा को प्रचंड जीत मिली है। चुनाव में जीत दिलाकर दिल्ली की जनता ने भाजपा की नीतियों पर अपना भरोसा जताया है। प्रदीप चहल ने कहा कि प्रधानमंत्री नरेंद्र मोदी की कल्याणकारी योजनाओं से हर वर्ग खुश है। पुरे विश्व में पीएम नरेंद्र मोदी ने राष्ट्र का नाम ऊंचा किया है। भारत नई बुलंदियों को छु रहा है। भाजपा को इसीलिए दिल्ली में प्रचंड बहुमत मिला है। इस मौके पर उनके साथ जिला मीडिया सह प्रमोटी डॉ. राममेहर राठी, गुंडलाना मंडल अध्यक्ष सुरेंद्र नंबरदार जवाहरा, जितेंद्र शर्मा, सूरत सिंह, राजेश भावड़, पूर्व मंडल अध्यक्ष ओमबीर वत्स, रामनिवास सांगवान, जगदीप सांगवान, रविंद्र मोर, सोनू मलिक, मंगलौराम, सत्यवान आर्य, डॉ. देवेन्द्र व विकास आदि उपस्थित रहे।



गोहाणा। चेरपरसन रजनी विरमानी का सम्मान करते हुए वार्डवासी।

सांस्कृतिक धरोहरों का संरक्षण हमारी जिम्मेवारी : रजनी

गोहाणा। नगर परिषद की चेरपरसन रजनी विरमानी ने कहा कि हमारी संस्कृति ही विश्व में हमें नई पहचान दिलाती है। हमारी संस्कृति जितनी अधिक मजबूत होगी विश्व पटल पर हमारी पहचान भी उतनी ही मजबूत होगी। ऐसे में अपनी संस्कृति और सांस्कृतिक धरोहरों का संरक्षण हमारी जिम्मेवारी है। वे शनिवार को वार्ड संख्या 2 में पाबू जी राठौर के स्मृति द्वार का शिलान्यास कर रही थीं। वार्ड 2 में पाबू जी राठौर का मंदिर है। नगर परिषद द्वारा मंदिर के समीप पाबू जी राठौर की स्मृति में एक स्वागत द्वार का निर्माण करवाया जाएगा। नगर परिषद की चेरपरसन रजनी विरमानी ने शनिवार को इस द्वार के शिलान्यास के साथ वार्ड में एक गली निर्माण का भी शुभारंभ किया। नगर परिषद द्वारा द्वार के निर्माण पर 9 लाख रुपये जबकि गली निर्माण पर 8 लाख रुपये खर्च किए जाएंगे। नगर परिषद द्वारा द्वारा शहर के सौंदर्यकरण की दिशा में ठोस कदम उठाए जा रहे हैं। परिषद द्वारा शहर में अनेक महान विभूतियों के स्मृति द्वार भी बनवाए गए हैं। इनमें सोनीपत रोड पर संत कबीर द्वार, रोहतक रोड पर दश प्रजापति द्वार, राजकीय महाविद्यालय मंड पर गुरु सुखदेव द्वार, मुगलपुरा में गुरुद्वारा सिंह सभा द्वार और अब वार्ड 2 में पाबू जी राठौर का स्मृति द्वार का निर्माण करवाया जाएगा।

कला एकीकरण पर आधारित कार्यशाला में शिक्षकों को किया जागरूक

■ चेरयमैन राकेश यादव, निदेशिका पूजा पहल प्रधानाचार्य यशपाल ने किया स्वागत

हरिभूमि न्यूज़ >>> गन्नौर



कला एकीकरण पर आधारित कार्यशाला मुख्य प्रतिनिधित्व संगीता महेश्वरी के साथ शिक्षक।


खेड़ी रोड स्थित बी आर ग्लोबल विद्यालय में कला एकीकरण पर आधारित कार्यशाला का आयोजन किया गया। जिसका उद्देश्य शिक्षण को अधिक रोचक, व्यावहारिक और रचनात्मक बनाना है, जिससे छात्रों का समग्र विकास हो सके। कार्यशाला का मुख्य प्रतिनिधित्व संगीता महेश्वरी तथा धीरज बरेजा द्वारा किया गया। उन्होंने बताया कि इस पहल के तहत कला को गणित, विज्ञान, इतिहास और भाषा जैसे विभिन्न विषयों से जोड़ा जाएगा। छात्रों को पेंटिंग, नाटक, संगीत और नृत्य जैसी कलाओं के माध्यम से कठिन विषयों को सीखने का अवसर मिलेगा। यह दृष्टिकोण राष्ट्रीय शिक्षा नीति 2020 के उद्देश्यों के अनुरूप है, जो शिक्षा में रचनात्मकता और

व्यावहारिकता को प्रोत्साहित करता है। विद्यालय के चेरयमैन राकेश यादव शैक्षणिक निदेशिका पूजा पहल प्रधानाचार्य यशपाल व अन्य शिक्षकगण ने मुख्य अतिथियों का स्वागत किया। प्रधानाचार्य ने कहा कि आर्ट इंटीग्रेशन केवल एक शिक्षण तकनीक नहीं है, बल्कि यह बच्चों की कल्पनाशीलता, विश्लेषणात्मक सोच और आत्म-प्रकाशन के कौशल को विकसित करने का एक प्रभावी तरीका है। इस पहल के तहत विशेष कार्यशालाएं, कला प्रदर्शन और प्रोजेक्ट-आधारित लर्निंग को भी बढ़ावा दिया जाए व शिक्षकों को प्रशिक्षण दिया जाए।

राहत : नागरिक अस्पताल एक्स-रे मशीन हुई ठीक

हरिभूमि न्यूज़ >>> सोनीपत

जिला नागरिक अस्पताल में एक्स-रे मशीन का एक्सपोजर खराब होने के कारण करीब पांच दिन से एक्स-रे नहीं हो पा रहे थे। शनिवार को अस्पताल में पहुंचे इंजीनियर ने कई घंटों तक मशीन को ठीक करने के लिए माथापच्ची की। जिसके बाद मशीन को ठीक कर दिया गया। शनिवार को ओपीडी समय समाप्त होने के चलते किसी के एक्स-रे नहीं हो



नागरिक अस्पताल में स्थापित एक्स-रे मशीन।

पाएँ। सोमवार को ओपीडी खुलने के बाद एक्स-रे सुविधा मरीजों के लिए उपलब्ध होगी। बता दें कि जिला नागरिक अस्पताल में एक्स-रे मशीन में बार-बार खराबी आ रही है। जिसकी वजह से अस्पताल में आने वाले मरीजों को एक्स-रे न होने से परेशानी हो रही है। अस्पताल प्रशासन को अवगत कराने के बावजूद

करीब डेढ़ साल पुरानी है मशीन, हर रोज 150 से ज्यादा होते है एक्स-रे

नागरिक अस्पताल में हर रोज करीब दो हजार मरीजों की ओपीडी है। जिसमें से हर रोज 150 से ज्यादा मरीजों के एक्स-रे होते हैं। मंगलवार से मशीन खराब होने के चलते मरीजों को परेशानी का सामना करने पर मजबूर होना पड़ता था। मशीन करीब डेढ़ साल पुरानी हो चुकी है। जिसमें कई बार तकनीकी खराबी व चूहों की तरफ से तारें काटने की वजह से परेशानी का सामना करना पड़ता है।

सोमवार को एक्सरे की सुविधा शुरू होगी

मशीन में बार-बार खराबी आ रही थी। मशीन को इंजीनियर की तरफ से ठीक कर दिया गया है। सोमवार से मरीजों के लिए एक्स-रे सुविधा उपलब्ध रहेगी। समय-समय पर मशीन को ठीक करवा दिया जाता है। मरीजों को किसी प्रकार की परेशानी का सामना न करना पड़े। डा. गिन्नी लांबा, कार्यकारी प्रधान चिकित्सक अधिकारी नागरिक अस्पताल।

उनकी परेशानी को दूर नहीं किया जा रहा है। गत मंगलवार को एक्स-रे मशीन का एक्सपोजर ठीक से काम नहीं कर रहा था। जिससे मशीन रूक-रूक कर चल रही थी। जिससे रेडियोलॉजी अधिकारियों ने उसे ठीक करने का प्रयास किया था।

विदाई समारोह में मिस्टर फेयरवेल रोनक व मिस फेयरवेल शिक्षा को चुना गया

गन्नौर। हैप्पी चाइल्ड इंटरनेशनल स्कूल में बारहवीं कक्षा के लिए विदाई समारोह का आयोजन किया गया। कार्यक्रम का शुभारंभ दीप प्रज्वलन के साथ किया गया। प्रधानाचार्या उषा मलिक ने विद्यालय प्रबंधक सुनील नागपाल व संजय नागपाल का बूके देकर स्वागत किया। ग्यारहवीं कक्षा के विद्यार्थियों ने बारहवीं कक्षा के विद्यार्थियों को टाइटल देकर सम्मानित किया। ग्यारहवीं कक्षा के विद्यार्थियों ने रंगारंग कार्यक्रम प्रस्तुत



विदाई समारोह में प्रधानाचार्या उषा मलिक, विद्यालय प्रबंधक सुनील नागपाल व संजय नागपाल छात्रों को सम्मानित करते

किए। विद्यार्थियों के लिए कई प्रतियोगिताएं रखी गईं। इसमें मिस्टर फेयरवेल रोनक व मिस फेयरवेल शिक्षा को चुना गया और मिस्टर पर्सनेलिटी सक्षम व मिस पर्सनेलिटी


वंशिका को बनाया गया। मिस्टर एच. सी.आई.एस आस्तिक और मिस एच.सी.आई.एस. उर्वशी को चुना गया। इस मौके पर शिक्षक भी मौजूद रहे।

करियर मार्गदर्शन एवं एसीपी राहुल देव द्वारा विशेष कार्यशाला का भी हुआ आयोजन

शिवा शिक्षा सदन में विदाई समारोह का आयोजन, विद्यार्थी सम्मानित

हरिभूमि न्यूज़. सोनीपत

शिवा शिक्षा सदन में 12वीं कक्षा के विद्यार्थियों के लिए एक भव्य विदाई समारोह का आयोजन किया गया, जिसमें सोनीपत के सहायक पुलिस आयुक्त राहुल देव मुख्य अतिथि के रूप में उपस्थित रहे। कार्यक्रम की शुरुआत दीप प्रज्वलन और सरस्वती वंदना से हुई। विद्यालय के प्रबंधक अरुण बंसल ने विद्यार्थियों को उनके उज्ज्वल भविष्य की शुभकामनाएं दीं। मुख्य अतिथि राहुल देव ने अपने प्रेरणादायक संबोधन में कहा कि जीवन में सफलता प्राप्त करने के लिए अनुशासन, ईमानदारी और कड़ी मेहनत अत्यंत आवश्यक है। उन्होंने विद्यार्थियों को ड्रम्स, साइबर सुरक्षा और डिजिटल अपराधों से जुड़े खतरों के प्रति सचेत किया और ड्रम एब्ज्यूज, साइबर सिक्योरिटी और डिजिटल अरेस्ट विषय पर एक विशेष कार्यशाला भी आयोजित की। उन्होंने बताया कि नशे की लत युवाओं के लिए सबसे बड़ा खतरा बनती जा रही है और यह न केवल



शिवा शिक्षा सदन में आयोजित कार्यक्रम के दौरान उपस्थित 12वीं के विद्यार्थी एवं विद्यालय स्टाफ।

उनके स्वास्थ्य को नुकसान पहुंचाती है बल्कि मानसिक और सामाजिक जीवन को भी प्रभावित करती है। कई बार युवा दोस्ती के दबाव में या कूल दिखने की चाह में नशे की लत में फंस जाते हैं, जो धीरे-धीरे उनके भविष्य को बर्बाद कर देता है। उन्होंने स्पष्ट किया कि नशीले पदार्थों का सेवन कानूनी अपराध भी है, जिसके लिए सख्त सजा का प्रावधान है। छात्रों को से नो टू ड्रग की शपथ दिलाते हुए उन्होंने कहा कि स्वस्थ आदतें, नियमित व्यायाम और सही संगति ही नशे से दूर रहने के सबसे अच्छे तरीके हैं। उन्होंने नशा मुक्ति अभियान की जानकारी दी और युवाओं से समाज में जागरूकता फैलाने का आह्वान किया। डिजिटल युग में बढ़ते साइबर अपराधों पर बात करते हुए उन्होंने विद्यार्थियों को ऑनलाइन धोखाधड़ी, फिशिंग, सोशल मीडिया हैकिंग और डिजिटल ट्रोलिंग जैसी समस्याओं के प्रति सचेत किया। इस अवसर पर विद्यालय में क्यू एंड आई के सहयोग से आईआईटीएस व

साउथ पॉइंट स्कूल में रही फेयरवेल पार्टी की धूम, विद्यार्थियों ने दी शानदार प्रस्तुतियां

■ साउथ पॉइंट ग्रुप के चेरयमैन दिलबाग सिंह खत्री ने विद्यार्थियों को लक्ष्य निर्धारित कर कड़ी मेहनत करने के लिए प्रेरित किया

हरिभूमि न्यूज़. सोनीपत

साउथ पॉइंट स्कूल में 12वीं कक्षा के विद्यार्थियों के लिए फेयरवेल पार्टी का शानदार आयोजन किया गया। 11वीं कक्षा के विद्यार्थियों की तरफ से आयोजित की फेयरवेल पार्टी में 12वीं कक्षा के सभी संकायों के विद्यार्थियों ने बढ़-चढ़कर हिस्सा लिया। इस दौरान विद्यार्थियों ने गानों व डांस की शानदार प्रस्तुतियां देकर रंग जमा दिया।

12वीं कक्षा के विद्यार्थियों को विभिन्न खिताबों से नवाजा गया। इसमें कला संकाय में गौरव मिस्टर साउथ पॉइंट व एंजल के सिर मिस साउथ पॉइंट का ताज सजा, जबकि विज्ञान संकाय के शिवम को स्टूडेंट ऑफ द ईयर के खिताब से नवाजा गया। साउथ पॉइंट ग्रुप के चेरयमैन



सोनीपत। साउथ पॉइंट ग्रुप के एजीक्यूटिव चेरयमैन रोहित खत्री के साथ विभिन्न खिताबों से नवाजे गए विद्यार्थी।

दिलबाग सिंह खत्री ने विद्यार्थियों को जीवन में लक्ष्य निर्धारित कर उसे पाने के लिए कड़ी मेहनत करने के लिए प्रेरित किया। फेयरवेल पार्टी में 11वीं कक्षा के विद्यार्थियों ने 12वीं कक्षा के

विद्यार्थियों के लिए विभिन्न फन गेम्स भी आयोजित किए। साउथ पॉइंट ग्रुप के एजीक्यूटिव चेरयमैन रोहित खत्री ने विद्यार्थियों की प्रस्तुतियों की सराहना की और विभिन्न खिताबों से नवाजते हुए

उन्हें पुरस्कृत किया। साउथ पॉइंट स्कूल की मुख्य कार्यकारी अधिकारी भावना कालरा व कार्यकारी निदेशक डॉ. ममता सचदेवा ने विद्यार्थियों को भविष्य के लिए शुभकामनाएं दीं।

बंजर ली बंजर था
 किसने रखा-भरा कर दिया
 व्यास को मानसरोवर दिया।
 अग्निशराओं से बीध-बीधकर
 छलनी कर दी काया
 फेंक दिया तपती धरती पर
 गंगा रक्ष था छाया।
 पतझर ली पतझर था
 किसने फूलों का घर दिया
 अथर पर वंशी को घर दिया।
 नंदिर-घाट-हाट-नेते की
 सुधियां हैं गहराई
 उजड़ी डेरे सोच-सोचकर
 आखें हैं भर आईं।
 अक्षर ली अक्षर था
 किसने प्राणों को स्वर दिया
 कंठ को गीतों से भर दिया।

